



جک'فہ; منہ'ک'ک fodkl ifj'kn~

قومی کونسل برائے فروغ اردو زبان

Website.: www.urducouncil.nic.in

E-mail.: urducouncil@gmail.com

: urduduniyancpul@yahoo.co.in

National Council for Promotion of Urdu Language
Ministry of Human Resource Development
Government of India

فروغ اردو بھون

Farogh-e-Urdu Bhawan

FC-33/9, Institutional Area

Jasola, New Delhi-110025

Dated: 01/04/2016

رئیس الدین رئیس شعری اُفق کا روشن ستارہ تھے: پروفیسر ارتضیٰ کریم قومی اردو کونسل میں رئیس الدین رئیس کے انتقال پر تعزیتی نشست

نئی دہلی: اردو کے معروف شاعر رئیس الدین رئیس کے انتقال پر قومی اردو کونسل کے ڈائریکٹر پروفیسر ارتضیٰ کریم نے اپنے دکھ کا اظہار کرتے ہوئے کہا کہ معاصر غزلیہ شاعری میں رئیس الدین رئیس کی اپنی ایک الگ شناخت تھی۔ وہ اپنے مختلف شعری اسلوب کی وجہ سے ادبی حلقوں میں قدر و منزلت کی نگاہ سے دیکھے جاتے تھے۔ آسمان حیران ہے، زمیں خاموش ہے اور سمندر سوچتا ہے جیسے شعری مجموعوں سے انھوں نے غزلیہ شاعری کے سرمائے میں گراں قدر اضافہ کیا ہے۔ رئیس الدین رئیس معاصر شعری افق کا ایک روشن ستارہ تھے۔ پروفیسر ارتضیٰ کریم نے ان کی شخصیت پر روشنی ڈالتے ہوئے کہا کہ رئیس الدین رئیس متواضع اور خلیق شخص تھے۔ شاعری کے علاوہ انھوں نے تنقیدی مضامین بھی لکھے ہیں۔ خاص طور پر شعری مجموعوں کے حوالے سے ان کی تحریریں اعتبار کی نگاہ سے دیکھی جاتی تھیں۔ انھوں نے کہا کہ رئیس الدین رئیس بہت دنوں سے علیل تھے۔ اس کے باوجود تخلیق سے رشتہ قائم تھا۔ حال ہی میں ان کا تازہ شعری مجموعہ بھی شائع ہوا تھا جسے ادبی حلقوں میں سراہا گیا۔ پروفیسر ارتضیٰ کریم نے کہا کہ رئیس الدین رئیس کا تعلق علی گڑھ کی اس ادبی نسل سے تھا جس نے معاصر غزلیہ شاعری کو احساس و اظہار کے اعتبار سے تازگی اور توانائی عطا کی تھی۔

رئیس الدین رئیس کے انتقال کی خبر ملتے ہی قومی اردو کونسل کے صدر دفتر میں تعزیتی نشست منعقد کی گئی جس میں پرنسپل پبلی کیشن آفیسر ڈاکٹر شمس اقبال، اسسٹنٹ ڈائریکٹر (ایڈمک) ڈاکٹر شمع کوثر یزدانی، ریسرچ آفیسر شاموز خرم، ڈاکٹر عبداللہی، ڈاکٹر عبدالرشید اعظمی، جے این یو کے گیسٹ فیکلٹی ڈاکٹر محمد عمران کے علاوہ کونسل کے دیگر افراد بھی موجود تھے۔

(رابطہ عامہ سیل)